



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.05.24 පැය 1815	දුරකථන අංකය Tel.NO	011-2887973	මගේ අංකය My NO	D/Media/Out/1063 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

### 01. රිය අනතුරක් - තණමල්විල පොලිස් වසම.

2025.05.24 වන අද දින දහවල් කාලයේ තණමල්විල පොලිස් වසමේ වැල්ලවාය තණමල්විල ප්‍රධාන මාර්ගයේ කුඩා ඔය බලහරුව හන්දිය අසලදී මොණරාගල දෙස සිට තණමල්විල දෙසට ධාවනය වූ බස් රථයක් බස් නැවතුම්පලක නවත්වා මඟින් බස්වන අවස්ථාවේදී එම දෙසටම පැමිණි වැලි පටවා ගත් ටීපර් රථයක් බස් රථයේ පිටුපස ගැටීමෙන් අනතුරක් සිදුව ඇත. අනතුරින් බසයේ ගමන්ගත් පිරිමි පුද්ගලයින් සිව්දෙනෙකු හා කාන්තාවන් දෙදෙනෙකු තුවාල ලබා තණමල්විල රෝහලට ඇතුලත් කිරීමෙන් පසු පිරිමි පුද්ගලයින් දෙදෙනෙකු වැඩිදුර ප්‍රතිකාර සඳහා හම්බන්තොට රෝහලට ඇතුලත් කර ඇත.

අනතුර සිදුවන අවස්ථාවේ බස් රථයේ මඟින් 35 දෙනෙකු පමණ ගමන් ගෙන ඇති අතර සිදු වූ අනතුරෙන් බස් රථයේ පිටුපස කොටසට දැඩි අලාභ හානි සිදු වී ඇත. අනතුරට සම්බන්ධ ටීපර් රථයේ රියදුරු අත්අඩංගුවට ගෙන ඇත. තණමල්විල පොලිසිය වැඩිදුර විමර්ශන සිදු කරනු ලබයි.

### 02. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තෙරිපැහැ පොලිස් ස්ථානය.

2025.05.24 වන අද දින අළුයම් කාලයේ තෙරිපැහැ පොලිස් වසමේ වැලිගොඩ ප්‍රදේශයේදී තෙරිපැහැ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 58 ක් වන තෙරිපැහැ ප්‍රදේශයේ පදිංචිකරුවෙකි.

තෙරිපැහැ පොලිසිය වැඩිදුර විමර්ශන සිදු කරනු ලබයි.

### 03. වන අලි පහරදීමකින් දරුවෙකු මියයාම - ගෝමරන්කඩවල පොලිස් වසම.

2025.05.24 වන දින උදෑසන කාලයේ ගෝමරන්කඩවල පොලිස් වසමේ ඉදිකටුවැව ප්‍රදේශයේදී වන අලි පහරදීමක් හේතුවෙන් දරුවෙකු මියගොස් ඇති බවට ගෝමරන්කඩවල පොලිසියට ලද පණිවිඩයකට අනුව විමර්ශන ආරම්භ කර ඇත.

මියගිය දරුවා වයස අවුරුදු 08 ක් වූ ඉදිකටුවැව ප්‍රදේශයේ පදිංචි දරුවෙකි.

මෙම දරුවා තම රැකියාවට පිටව යන පියා සමඟ ප්‍රධාන මාර්ගයට පාපැදියෙන් පැමිණෙමින් සිටියදී මෙලෙස වන අලි ප්‍රහාරයකට ලක්ව ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය ත්‍රිකුණාමලය රෝහලේ මෘත ශරීරාගාරයේ තැන්පත් කර ඇත. ගෝමරන්කඩවල පොලිසිය වැඩිදුර විමර්ශන සිදුකරනු ලබයි.

පොලිස් මාධ්‍ය කොට්ඨාසය.